



ಕರ್ನಾಟಕ ರಾಜ್ಯಪತ್ರ

ಅಧಿಕೃತವಾಗಿ ಪ್ರಕಟಿಸಲಾದುದು

ಸಂಪುಟ - ೧೫೭ Volume - 157	ಬೆಂಗಳೂರು, ಬುಧವಾರ, ೦೧, ಜೂನ್, ೨೦೨೨(ಜ್ಯೇಷ್ಠ, ೧೧, ಶಕವರ್ಷ, ೧೯೪೪) BENGALURU, WEDNESDAY, 01, JUNE, 2022(JYAISTHA, 11, SHAKAVARSHA, 1944)	ಸಂಚಿಕೆ ೧೦೫ Issue 105
-----------------------------	--	-------------------------

ಭಾಗ ೧

ರಾಜ್ಯ ಸರ್ಕಾರದ ಮುಖ್ಯ ಆದೇಶಗಳು ಹಾಗೂ ಸುತ್ತೋಲೆ ಮುಂತಾದ
ಎಲ್ಲಾ ಇಲಾಖೆಗಳಿಗೂ ಸಂಬಂಧಿಸಿದ ಆದೇಶಗಳು

PROCEEDINGS OF THE GOVERNMENT OF KARNATAKA

Subject: Adjustment Order for transfer of receipt accounted under the HOA 0006-00-101-1-01 to Consumer Welfare Fund under KGST Act.

Read: 1. G.O No: FD 12 CSL 2019, Bengaluru, dated 10th APRIL 2019.
2. Letter No. Deposit-II/D2/2018-19/284, dated: 21.03.2019 office of the Accountant General (A&E), Karnataka Bengaluru.
3. Letter No: ADT-1/CWF/Transfer/2022-23, dated 25.04.2022 from Commissioner of Commercial Taxes, Bengaluru.

PREAMBLE:

In the Government order vide dated:10.04.2019 read at (1) above the Government has accorded sanction for establishment of "CONSUMER WELFARE FUND" in the Public Account of the State with the Head of Account 8229-00-200-0-65 Development and Welfare Funds – Other Development and Welfare Funds - Consumer Welfare Fund as required under Section 57 of the Karnataka Goods and Services Tax Act 2017. Funds to Consumer Welfare Fund would accrue from :

- 1) The amount which is not payable to any Taxpayer explained under the circumstances provided under sub section (8) of the Section 54 read with sub section (4) of the said Act.
- 2) Any income from investment of the amount credited to the fund; and
- 3) Such other moneys received by it, like the amount relating to any reduction in rate of tax on any supply of goods and services or the benefit of input tax credit has not been passed on to the recipient by way of commensurate reduction in the price under the Anti-Profiteering provision of Section 171 of the Karnataka Goods and Services Tax Act, 2017 read with Rule 133 of the Karnataka Goods and Services Tax Act Rules, 2017.

The Accountant General vide letter read at (2) above, has allotted Head of Account “8229-00-200-0-65” for accounting the transactions related to Consumer Welfare Fund under Reserve Fund not bearing interest category.

An amount of Rs. 10,15,672.00 was credited to the HOA 0006-00-101-1-01-Tax collections under Consumer Welfare Fund under KGST Act during the FY 2021-22 as informed by the Commissioner of Commercial Taxes vide at letter read at (3) above.

In view of the above, during the FY 2021-22 totally an amount of Rs. 10,15,672.00 shall be transferred to Consumer Welfare Fund Hence the following order.

**GOVERNMENT ORDER NO. FD 27 CSL 2022, BENGALURU,
DATED:31.03.2022.**

In view of the above Government is pleased to accord sanction for the following adjustments pertaining to Consumer Welfare Fund.

Transfer of Rs. 10,15,672.00 accounted under the HOA 0006-00-101-1-01— Tax Collections under Consumer Welfare Fund under KGST Act by credit to the HOA 8229-00-200-0-65- Consumer Welfare Fund as required under Section 57 of the Karnataka Goods and Services Tax Act, 2017 and contra debit to HOA 2043-00-797-0-01-261- Transfer to Consumer Welfare Fund under KGST Act pertaining to the FY 2021-22.

The Principal Accountant General (A&E), Karnataka is requested to carry out the above adjustment in the books of the State Government for the FY 2021-22.

By order in the name of the
Governor of Karnataka,

(KAVITHA L.)

Under Secretary to Government
Finance Department (CT-1)

PR-190

ಕರ್ನಾಟಕ ಸರ್ಕಾರದ ನಡವಳಿಗಳು

ವಿಷಯ:- ಮಾನ್ಯ ಉಚ್ಚ ನ್ಯಾಯಾಲಯದ ರಿಟ್ ಅರ್ಜಿ ಸಂಖ್ಯೆ:36130/2017 ಶ್ರೀ ಭಗವಾನ್ ಮಾರುತಿ ಮಂದಿರ ದೇವಸ್ಥಾನ ಟ್ರಸ್ಟ್ ಹಾಗೂ ಇತರರು ವಿರುದ್ಧ ರಾಜ್ಯ ಹಾಗೂ ಇತರರು ಪ್ರಕರಣದಲ್ಲಿ ಕ್ರಮವಹಿಸುವ ಬಗ್ಗೆ.

ಓದಲಾಗಿದೆ:- 1. ಸರ್ಕಾರದ ಆದೇಶ ಸಂಖ್ಯೆ:ಕಂಇ 7 ಮುಆಬಿ 2014, ದಿನಾಂಕ:13.05.2014
2. ಮಾನ್ಯ ಉಚ್ಚ ನ್ಯಾಯಾಲಯದ ರಿಟ್ ಅರ್ಜಿ ಸಂಖ್ಯೆ: 36130/2014, 38927-38932/2014 ದಿನಾಂಕ: 04-11-2019.

ಪ್ರಸ್ತಾವನೆ:-

ಮೇಲೆ ಓದಲಾದ ಕ್ರಮ ಸಂಖ್ಯೆ (1) ಮತ್ತು (2) ರಲ್ಲಿನ ಆದೇಶಗಳಲ್ಲಿ ಬೆಂಗಳೂರು ನಗರ ಪ್ಯಾಲೇಸ್ ರಸ್ತೆಯಲ್ಲಿರುವ ಶ್ರೀ ಭಗವಾನ್ ಮಾರುತಿ ಮಂದಿರ ದೇವಾಲಯವನ್ನು ಕರ್ನಾಟಕ ಹಿಂದೂ ಧಾರ್ಮಿಕ ಸಂಸ್ಥೆಗಳು ಮತ್ತು ಧರ್ಮಾದಾಯ ದತ್ತಿಗಳ ಅಧಿನಿಯಮ 1997ರ ಕಲಂ 42 ಮತ್ತು 43

ರನ್ವಯ ಘೋಷಿತ ಸಂಸ್ಥೆಯೆಂದು ಘೋಷಿಸಿ ಹೊರಡಿಸಿರುವ ಸರ್ಕಾರದ ಆದೇಶ ಸಂಖ್ಯೆ:ಕಂಇ 7 ಮುಆಬಿ 2014, ದಿನಾಂಕ:13.05.2014 ಅನ್ನು ಪ್ರಶ್ನಿಸಿ ಶ್ರೀ ಗಿರಿಯಪ್ಪ ಹಾಗೂ ಇತರರು ಮಾನ್ಯ ಉಚ್ಚ ನ್ಯಾಯಾಲಯದಲ್ಲಿ ದಾಖಲಿಸಿರುವ ರಿಟ್ ಅರ್ಜಿ ಸಂಖ್ಯೆ:36130/2014 ಮತ್ತು 38927/2014ರ ದಿನಾಂಕ:04.11.2019ರ ತೀರ್ಪಿನಲ್ಲಿ ಸರ್ಕಾರದ ದಿನಾಂಕ:13.05.2014ರ ಆದೇಶವನ್ನು ರದ್ದುಪಡಿಸಿರುತ್ತದೆ. ಆದ್ದರಿಂದ ಪ್ರಸ್ತಾಪಿತ ದೇವಾಲಯದ ಆಡಳಿತವನ್ನು ಭಗವಾನ್ ಶ್ರೀ ಮಾರುತಿ ಟೆಂಪಲ್ ಟ್ರಸ್ಟ್(ರಿ), ಇವರಿಗೆ ಹಸ್ತಾಂತರಿಸಬೇಕಾಗಿರುತ್ತದೆ.

ಮಾನ್ಯ ಉಚ್ಚ ನ್ಯಾಯಾಲಯದ ತೀರ್ಪಿನನ್ವಯ ಸರ್ಕಾರವು ಈ ಕೆಳಕಂಡಂತೆ ಆದೇಶಿಸಿದೆ.

ಸರ್ಕಾರದ ಆದೇಶ ಸಂಖ್ಯೆ:ಕಂಇ 117 ಮುದಾಪ್ರ 2014:
ಬೆಂಗಳೂರು, ದಿನಾಂಕ:07ನೇ ಏಪ್ರಿಲ್, 2022

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ ಬೆಂಗಳೂರು ನಗರ, ಪ್ಯಾಲೇಸ್ ರಸ್ತೆಯಲ್ಲಿರುವ ಶ್ರೀ ಭಗವಾನ್ ಮಾರುತಿ ಮಂದಿರ ದೇವಾಲಯದ ಆಡಳಿತವನ್ನು ಭಗವಾನ್ ಶ್ರೀ ಮಾರುತಿ ಟೆಂಪಲ್ ಟ್ರಸ್ಟ್(ರಿ), ಬೆಂಗಳೂರು ಇವರಿಗೆ ಹಸ್ತಾಂತರಿಸಲು ಆದೇಶಿಸಲಾಗಿದೆ.

ಆಯುಕ್ತರು, ಧಾರ್ಮಿಕ ದತ್ತಿ ಇಲಾಖೆ ಇವರು ಪ್ರಸ್ತಾಪಿತ ದೇವಾಲಯದ ಆಡಳಿತವನ್ನು ಹಸ್ತಾಂತರಿಸಲು ಸೂಕ್ತ ಕ್ರಮ ಕೈಗೊಳ್ಳತಕ್ಕದ್ದು;

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ
ಮತ್ತು ಅವರ ಹೆಸರಿನಲ್ಲಿ

(ಡಾ.ರಾಜೇಂದ್ರ ಪ್ರಸಾದ್ ಎಂ.ಎನ್.,)
ಸರ್ಕಾರದ ಉಪ ಕಾರ್ಯದರ್ಶಿ(ಪ್ರ)
ಕಂದಾಯ ಇಲಾಖೆ (ಧಾರ್ಮಿಕ ದತ್ತಿ)

PR-191

ಕರ್ನಾಟಕ ಸರ್ಕಾರದ ನಡವಳಿಗಳು

ವಿಷಯ:- ಚಾಮರಾಜನಗರ ಜಿಲ್ಲೆ, ಚಾಮರಾಜನಗರ ತಾಲ್ಲೂಕು, ಉಮ್ಮತ್ತೂರು ಗ್ರಾಮದ ಶ್ರೀ ಉರುಕಾತೇಶ್ವರಿ ಅಮ್ಮನವರ ದೇವಸ್ಥಾನವನ್ನು ಘೋಷಿತ ಸಂಸ್ಥೆಯನ್ನಾಗಿ ಘೋಷಿಸಿ ಸರ್ಕಾರದ ವಶಕ್ಕೆ ಪಡೆಯುವ ಬಗ್ಗೆ.

ಓದಲಾಗಿದೆ:- ಆಯುಕ್ತರು, ಧಾರ್ಮಿಕ ದತ್ತಿ ಇಲಾಖೆ ಇವರ ಪತ್ರ ಸಂಖ್ಯೆ: ಎಡಿಎಂ-8/ ಸಿಆರ್/ 88/ 2018-19, ದಿನಾಂಕ: 14.12.2021.

* * * * *

ಪ್ರಸ್ತಾವನೆ:-

ಮೇಲೆ ಓದಲಾದ ಆಯುಕ್ತರು, ಧಾರ್ಮಿಕ ದತ್ತಿ ಇಲಾಖೆ ಪತ್ರದಲ್ಲಿ ಚಾಮರಾಜನಗರ ಜಿಲ್ಲೆ, ಚಾಮರಾಜನಗರ ತಾಲ್ಲೂಕು, ಉಮ್ಮತ್ತೂರು ಗ್ರಾಮದ ಶ್ರೀ ಉರುಕಾತೇಶ್ವರ ಅಮ್ಮನವರ ದೇವಸ್ಥಾನವನ್ನು ಮುಜರಾಯಿ ಇಲಾಖೆಗೆ ವಹಿಸಿಕೊಳ್ಳಲು ಒತ್ತಾಯಿಸಿ ಉಮ್ಮತ್ತೂರು ಗ್ರಾಮದ ಎಲ್ಲಾ ಜನಾಂಗದ ಬಹುಪಾಲು ಜನರು ಮತ್ತು ಗ್ರಾಮದಲ್ಲಿ ವಿವಿಧ ಸಮುದಾಯಗಳು ಧರಣಿ ನಡೆಸಿರುತ್ತಾರೆ. ಸದರಿ ಗ್ರಾಮದ ಜನಾಂಗದವರು ಹಲವಾರು ಮನವಿಗಳನ್ನು ಸಲ್ಲಿಸಿ, ಸಾರ್ವಜನಿಕರ ಹಿತದೃಷ್ಟಿಯಿಂದ ಹಾಗೂ ಗ್ರಾಮದಲ್ಲಿ ಕೋಮು ಸೌಹಾರ್ದವನ್ನು ಕಾಪಾಡುವ ದೃಷ್ಟಿಯಿಂದ ಶ್ರೀ ಉರುಕಾತೇಶ್ವರಿ ಅಮ್ಮನವರ ದೇವಾಲಯವನ್ನು ಮುಜರಾಯಿ ಇಲಾಖೆಗೆ

ಸೇರಿಸಲು ಅಭಿಪ್ರಾಯ ಪಟ್ಟಿರುತ್ತಾರೆ. ಸದರಿ ವಿಚಾರವಾಗಿ ಮಾನ್ಯ ಉಚ್ಚ ನ್ಯಾಯಾಲಯದಲ್ಲಿ ದಾಖಲಾಡಿದ್ದ ಮೇಲ್ಮನವಿ ಎಂಎಪ್‌ಎ 1827/2016 ಪ್ರಕರಣವು ವಿಚಾರಣೆ ಹಂತದಲ್ಲಿರುವುದನ್ನು ಪರಿಗಣಿಸಿ ಹಾಗೂ ಚಾಮರಾಜನಗರ ಜಿಲ್ಲೆಯ ಹನೂರು ತಾಲ್ಲೂಕು, ರಾಮಾಪುರ ಹೋಬಳಿ, ಮಾರ್ಟಿಳ್ಳಿ ಗ್ರಾಮದ ಸುಳ್ಳಾಡಿಯಲ್ಲಿರುವ ಶ್ರೀ ಕಿಚ್ಚುಗುತ್ತಿ ಮಾರಮ್ಮನ ದೇವಾಲಯದಲ್ಲಿ ನಡೆದ ದುರ್ಘಟನೆಯ ಹಿನ್ನೆಲೆಯಲ್ಲಿ ಶ್ರೀ ಉರುಕಾತೇಶ್ವರಿ ಅಮ್ಮನವರ ದೇವಾಲಯವನ್ನು ಮುಜರಾಯಿ ಇಲಾಖೆಗೆ ವಹಿಸಿಕೊಳ್ಳುವ ಬಗ್ಗೆ ಸರ್ಕಾರಕ್ಕೆ ಪ್ರಸ್ತಾವನೆ ಸಲ್ಲಿಸುವಂತೆ ಜಿಲ್ಲಾಧಿಕಾರಿಗಳು ಪ್ರಸ್ತಾಪಿಸಿರುತ್ತಾರೆ.

ಅದರಂತೆ ಉಮ್ಮತ್ತೂರು ಗ್ರಾಮದ ಶ್ರೀ ಉರುಕಾತೇಶ್ವರ ಅಮ್ಮನವರ ದೇವಸ್ಥಾನವನ್ನು ಅವ್ಯವಸ್ಥಿತವಾಗಿ ನಿರ್ವಹಿಸುತ್ತಿರುವುದು ಜಿಲ್ಲಾಧಿಕಾರಿಯವರ ವರದಿಯಿಂದ ಮೇಲ್ಮನವಿ ಕಂಡುಬಂದಿದ್ದು, ಸದರಿ ದೇವಾಲಯವನ್ನು "ಕರ್ನಾಟಕ ಹಿಂದೂ ಧಾರ್ಮಿಕ ಸಂಸ್ಥೆಗಳು ಮತ್ತು ಧರ್ಮದಾಯ ದತ್ತಿಗಳ ಅಧಿನಿಯಮ 1997ರ ಸೆಕ್ಷನ್ 42 ಮತ್ತು 43ರನ್ವಯ" ಸರ್ಕಾರದ ವಶಕ್ಕೆ ಏಕೆ ಪಡೆಯಬಾರದು? ಎಂಬ ಬಗ್ಗೆ ಈ ನೋಟೀಸ್ ತಲುಪಿದ ಒಂದು ತಿಂಗಳ ಒಳಗಾಗಿ ಲಿಖಿತವಾಗಿ ಸಮಜಾಯಿಷಿಯನ್ನು ದಾಖಲೆಗೊಳಿಸಿದಾಗ ನೀಡಲು ಸದರಿ ದೇವಾಲಯದ ಟ್ರಸ್ಟ್ ನ ಅಧ್ಯಕ್ಷರಿಗೆ ಕಾರಣ ಕೇಳಿ ನೋಟೀಸ್ ನೀಡಲಾಗಿದ್ದು, ಸದರಿ ಕಾರಣ ಕೇಳಿ ನೋಟೀಸ್ ಗೆ ಲಿಖಿತ ಹೇಳಿಕೆ/ಆಕ್ಷೇಪಣೆಯನ್ನು ಸಲ್ಲಿಸಿ, ಶ್ರೀ ಉರುಕಾತೇಶ್ವರಿ ಅಮ್ಮನವರ ದೇವಾಲಯವನ್ನು ಸರ್ಕಾರದ ವಶಕ್ಕೆ ಪಡೆಯಬಾರದು ಎಂದು ಕೋರಿರುತ್ತಾರೆ.

ಸದರಿಯವರು ಸಲ್ಲಿಸಿರುವ ಆಕ್ಷೇಪಣೆ ಬಗ್ಗೆ ಕರ್ನಾಟಕ ಹಿಂದೂ ಧಾರ್ಮಿಕ ಸಂಸ್ಥೆಗಳು ಮತ್ತು ಧರ್ಮದಾಯ ದತ್ತಿಗಳ ಅಧಿನಿಯಮ 1997ರ ಕಲಂ 46(6)ರಡಿಯಲ್ಲಿ ನಿಯಮಾನುಸಾರ ವಿಚಾರಣೆ ನಡೆಸಿ ವರದಿಯನ್ನು ಸಲ್ಲಿಸುವಂತೆ ಜಿಲ್ಲಾಧಿಕಾರಿ, ಚಾಮರಾಜನಗರ ಜಿಲ್ಲೆ ರವರನ್ನು ಕೋರಲಾಗಿತ್ತು.

ಅದರಂತೆ ಜಿಲ್ಲಾಧಿಕಾರಿ, ಚಾಮರಾಜನಗರ ಜಿಲ್ಲೆ ರವರು ಉಮ್ಮತ್ತೂರು ಗ್ರಾಮದ ಶ್ರೀ ಉರುಕಾತೇಶ್ವರಿ ಅಮ್ಮನವರ ದೇವಾಲಯವನ್ನು ಸರ್ಕಾರದ ವಶಕ್ಕೆ ಪಡೆಯುವ ಬಗ್ಗೆ ಕರ್ನಾಟಕ ಹಿಂದೂ ಧಾರ್ಮಿಕ ಸಂಸ್ಥೆಗಳು ಮತ್ತು ಧರ್ಮದಾಯ ದತ್ತಿಗಳ ಅಧಿನಿಯಮ 1997 ಮತ್ತು ನಿಯಮಗಳು 2002ರ ಕಾಯ್ದೆಯ ಸೆಕ್ಷನ್ 43ರನ್ವಯ ಸದರಿ ದೇವಾಲಯ ಟ್ರಸ್ಟ್ ನವರಿಗೆ ನೋಟೀಸ್ ನೀಡಿ ದಿನಾಂಕ: 30-08-2021 ಮತ್ತು 06-09-2021ರಂದು ವಿಚಾರಣೆ ನಡೆಸಿ, ಈ ಕೆಳಕಂಡಂತೆ ವರದಿ ಸಲ್ಲಿಸಿ, ಸದರಿ ದೇವಾಲಯವನ್ನು "ಕರ್ನಾಟಕ ಹಿಂದೂ ಧಾರ್ಮಿಕ ಸಂಸ್ಥೆಗಳು ಮತ್ತು ಧರ್ಮದಾಯ ದತ್ತಿಗಳ ಅಧಿನಿಯಮ 1997ರ ಸೆಕ್ಷನ್ 42 ಮತ್ತು 43 ರನ್ವಯ "ಘೋಷಿತ ಸಂಸ್ಥೆಯನ್ನಾಗಿ ಘೋಷಿಸಿ ಸರ್ಕಾರದ ವಶಕ್ಕೆ ಪಡೆಯಲು ದಿನಾಂಕ: 15-09-2021ರ ಪ್ರಸ್ತಾವನೆಯಲ್ಲಿ ಕೋರಿರುತ್ತಾರೆ.

1. ಚಾಮರಾಜನಗರ ಜಿಲ್ಲೆ, ಚಾಮರಾಜನಗರ ತಾಲ್ಲೂಕು, ಉಮ್ಮತ್ತೂರು ಗ್ರಾಮದ ಶ್ರೀ ಉರುಕಾತೇಶ್ವರಿ ಅಮ್ಮನವರ ದೇವಾಲಯವು ಪುರಾತನ ಮತ್ತು ಪ್ರಾಚೀನ ದೇವಾಲಯವಾಗಿದ್ದು, ತನ್ನದೇ ಆದ ವಿಶಿಷ್ಟ ಪರಂಪರೆ ಮತ್ತು ಮಹತ್ವವನ್ನು ಹೊಂದಿರುತ್ತದೆ. ಈ ದೇವಾಲಯಕ್ಕೆ ಚಾಮರಾಜನಗರ, ಮೈಸೂರು, ಮಂಡ್ಯ ಮತ್ತು ಬೆಂಗಳೂರು ಜಿಲ್ಲೆ ಹಾಗೂ ಪಕ್ಕದ ರಾಜ್ಯ ತಮಿಳುನಾಡು ರಾಜ್ಯದಿಂದಲೂ ಅಪಾರ ಸಂಖ್ಯೆಯ ಭಕ್ತಾಧಿಗಳು ಆಗಮಿಸುತ್ತಾರೆ.

2. ಎದುರುದಾರರು ಶ್ರೀ ಉರುಕಾತೇಶ್ವರಿ ಅಮ್ಮನವರ ದೇವಾಲಯದ ಉಸ್ತುವಾರಿ ಮತ್ತು ಮಾಲೀಕತ್ವದ ಬಗ್ಗೆ ಕೆಳನ್ಯಾಯಾಲಯದ ಆದೇಶಗಳನ್ನು ಸಲ್ಲಿಸಿರುತ್ತಾರೆ. ಓ.ಎಸ್.648/1944-45, ಆರ್.ಎ 20/1946-47, ಓ.ಎಸ್:644/1952-53 ಈ ಮೂರು ಪ್ರಕರಣಗಳು ಕೆಳನ್ಯಾಯಾಲಯಗಳು ದೇವಾಲಯವು ಉಮ್ಮತ್ತೂರು ಗ್ರಾಮದ ಲಿಂಗಾಯಿತ ಸಮುದಾಯಕ್ಕೆ ಸೇರಿದೆ ಎಂದು ಎತ್ತಿ ಹಿಡಿದಿರುವುದನ್ನು ಗಮನಿಸಲಾಗಿದೆ. ಆದರೆ 1952-53ರ ನಂತರ 2014 ರವರೆಗೆ ದೇವಸ್ಥಾನ ನಿರ್ವಹಣೆ ಅಥವಾ ಮಾಲೀಕತ್ವದ ಬಗ್ಗೆ ಗ್ರಾಮದಲ್ಲಿ ಯಾವುದೇ ವ್ಯಾಜ್ಯ ಅಥವಾ ಬಿನ್ನಾಭಿಪ್ರಾಯಗಳು ಇರುವುದು ಕಂಡು ಬಂದಿರುವುದಿಲ್ಲ.
3. 2014 ರಲ್ಲಿ ದೇವಸ್ಥಾನವನ್ನು ನಿರ್ವಹಣೆ ಮಾಡಲು ಕೆಲವರನ್ನು ಮಾತ್ರ ಒಳಗೊಂಡ ಟ್ರಸ್ಟ್ ಸ್ಥಾಪನೆಯಾಗುತ್ತಿದ್ದಂತೆ ಗ್ರಾಮದಲ್ಲಿ ವಿವಿಧ ಕೋಮುಗಳಲ್ಲಿ ಭಿನ್ನಾಭಿಪ್ರಾಯ ಹಾಗೂ ವ್ಯಾಜ್ಯಗಳು ಉಂಟಾಗಿರುವುದು ಉಲ್ಲೇಖಾರ್ಹ ಇದರಿಂದ ಗ್ರಾಮದಲ್ಲಿ ಆಗಾಗ್ಗೆ ಶಾಂತಿಗೆ ಭಂಗವಾಗಿರುವುದನ್ನು ಗಮನಿಸಿದೆ. ಆದರೆ 1953-54 ರಿಂದ 2014 ರವರೆಗೆ ಗ್ರಾಮದ ಲಿಂಗಾಯಿತ ಸಮುದಾಯ ದೇವಸ್ಥಾನದ ಮೇಲೆ ಯಾವುದೇ ರೀತಿಯ ಹಕ್ಕನ್ನು ಸ್ಥಾಪಿಸಿಲ್ಲದಿರುವುದು ಗಮನಾರ್ಹ, ಈ ಅವಧಿಯಲ್ಲಿ ಗ್ರಾಮ ದೇವತೆಯ ಉತ್ಸವ ಊರಿನ ಎಲ್ಲಾ ಕೋಮುಗಳ ಸುಪರ್ದಿಯಲ್ಲಿ ನಡೆದಿರುವುದು ದೃಢ ಪಡುತ್ತದೆ.
4. 2014 ರಲ್ಲಿ (ಸುಮಾರು 69 ವರ್ಷಗಳ ನಂತರ) ಅಸ್ತಿತ್ವಕ್ಕೆ ಬಂದ ಟ್ರಸ್ಟ್ ಮತ್ತು ಟ್ರಸ್ಟ್ ನ ಪದಾಧಿಕಾರಿಗಳು ತಾವು ಲಿಂಗಾಯಿತ ಸಮುದಾಯವಾಗಿರುವುದರಿಂದ ದೇವಸ್ಥಾನದ ವಾರಸುದಾರರೆಂದು ಕ್ಲೇಮು ಮಾಡಿರುವುದು ಸಮಂಜಸ ಎನಿಸುವುದಿಲ್ಲ. ಆರು ದಶಕಗಳು ಕಳೆದ ಮೇಲೆ ಏಕಾಏಕಿ ಟ್ರಸ್ಟ್ ಮಾಡಿಕೊಂಡಿರುವ ಉದ್ದೇಶ ಸಂಶಯಾಸ್ಪದವಾಗಿರುತ್ತದೆ. ಮೇಲಾಗಿ ಟ್ರಸ್ಟ್ 15 ಸದಸ್ಯರನ್ನು ಮಾತ್ರ ಒಳಗೊಂಡಿದ್ದು, ಈ ಸದಸ್ಯರುಗಳು ಗ್ರಾಮದ ಇಡೀ ಲಿಂಗಾಯಿತ ಸಮುದಾಯವನ್ನು ಪ್ರತಿನಿಧಿಸುತ್ತಾರೆ ಎಂದು ಹೇಳುವುದಕ್ಕೆ ಯಾವುದೇ ಪುರಾವೆ ಸಲ್ಲಿಸಿರುವುದಿಲ್ಲ.
5. ದೇವಸ್ಥಾನ ನಿರ್ವಹಣೆಗಾಗಿ ರಚಿಸಿಕೊಂಡಿರುವ ಟ್ರಸ್ಟ್ ನ ಸದಸ್ಯರು ಗ್ರಾಮದ ಲಿಂಗಾಯಿತ ಹಾಗೂ ಇತರೆ ಸಮುದಾಯದವರ ವಿಶ್ವಾಸ ಗಳಿಸುವಲ್ಲಿ ವಿಫಲರಾಗಿರುವುದು ದಾಖಲೆಗಳಿಂದ ಸ್ಪಷ್ಟ ಪಡುತ್ತದೆ. ಟ್ರಸ್ಟ್ ಆಡಳಿತ ಬಗ್ಗೆ ಬಂದಿರುವ ಸಾರ್ವಜನಿಕ ದೂರುಗಳು ಸದರಿ ಧಾರ್ಮಿಕ ಸಂಸ್ಥೆಯನ್ನು ಟ್ರಸ್ಟ್ ನವರು ವ್ಯವಸ್ಥಿತವಾಗಿ ನಡೆಸುತ್ತಿಲ್ಲ ಎಂಬುದು ಮೇಲ್ನೋಟಕ್ಕೆ ಕಂಡುಬರುತ್ತದೆ.
6. ಶ್ರೀ ಉರುಕಾತೇಶ್ವರಿ ದೇವಸ್ಥಾನದ ನಿರ್ವಹಣೆಗಾಗಿ ಹಾಗೂ ವಾರಸುದಾರಿಕೆ ವಿಚಾರದಲ್ಲಿ ಮುಖ್ಯವಾಗಿ ಪಾರಂಪರಿಕವಾಗಿ ಆಚರಿಸಿಕೊಂಡು ಬಂದಿರುವ ಸಂಪ್ರದಾಯ ಗ್ರಾಮದ ಎಲ್ಲಾ ಕೋಮುಗಳ ಜನಾಭಿಪ್ರಾಯ ಮತ್ತು ಕಾನೂನಿನ ಅಂಶಗಳನ್ನು ಪರಿಗಣಿಸಲಾಗಿದೆ.
7. ಒಂದು ಧಾರ್ಮಿಕ ಸಂಸ್ಥೆಯ ವ್ಯಾಜ್ಯವನ್ನು ಪರ್ಯಾಲೋಚಿಸುವಾಗ ಕೇವಲ ಕಾನೂನಿನ ಅಂಶಗಳಿಗೆ ಸೀಮಿತವಾಗದೇ ಪರಂಪರಾನುಗತವಾಗಿ ನಡೆದು ಬಂದ ಸಂಪ್ರದಾಯ ಮತ್ತು ಆಚರಣೆಗಳು ಹಾಗೂ ಭಕ್ತರ ಭಾವನೆಗಳಿಗೆ ಮನ್ನಣೆ ನೀಡುವುದು ಯೋಗ್ಯವೆನಿಸುತ್ತದೆ. ಮೇಲಾಗಿ, ಯಾವುದೇ ಒಂದು ಧಾರ್ಮಿಕ ಸಂಸ್ಥೆಯ ವ್ಯಾಜ್ಯ ಗ್ರಾಮ ಮತ್ತು ಜಿಲ್ಲೆಯ ಕಾನೂನು ಸುವ್ಯವಸ್ಥೆಗೆ ಭಂಗವುಂಟಾಗದಂತೆ ಎಚ್ಚರ ವಹಿಸುವುದು ಪ್ರತಿಯೊಬ್ಬರ ಆದ್ಯ ಕರ್ತವ್ಯವಾಗಿರುತ್ತದೆ.

8. ಶ್ರೀ ಉಮ್ಮತ್ತೂರು ಉರುಕಾತೇಶ್ವರಿ ಅಮ್ಮನ ಜಾತ್ರೆ ಉತ್ಸವ ನಡೆಯುವಾಗ ಗ್ರಾಮದ 19 ಕೋಮಿನವರು ತಮ್ಮ ತಮ್ಮ ಸೇವೆಯನ್ನು ಭಕ್ತಪೂರ್ವಕವಾಗಿ ಸಲ್ಲಿಸುತ್ತಾ ಬಂದಿರುವುದು ಗಮನಾರ್ಹ, ಇದು ಗ್ರಾಮದ ಧಾರ್ಮಿಕ ಸೌಹಾರ್ದ ಮತ್ತು ಸಾಮರಸ್ಯ ಪರಂಪರೆಯನ್ನು ಎತ್ತಿಹಿಡಿಯುತ್ತದೆ.

ಜಿಲ್ಲಾಧಿಕಾರಿಗಳು, ಚಾಮರಾಜನಗರ ಜಿಲ್ಲೆ ರವರ ಪ್ರಸ್ತಾವನೆಯಂತೆ ಚಾಮರಾಜನಗರ ಜಿಲ್ಲೆ, ಚಾಮರಾಜನಗರ ತಾಲ್ಲೂಕು, ಉಮ್ಮತ್ತೂರು ಗ್ರಾಮದ ಶ್ರೀ ಉರುಕಾತೇಶ್ವರಿ ಅಮ್ಮನವರ ದೇವಾಲಯವನ್ನು "ಕರ್ನಾಟಕ ಹಿಂದೂ ಧಾರ್ಮಿಕ ಸಂಸ್ಥೆಗಳು ಮತ್ತು ಧರ್ಮಾದಾಯ ದತ್ತಿಗಳ ಅಧಿನಿಯಮ 1997ರ ಕಾಯ್ದೆಯ ಸೆಕ್ಷನ್ 42 ರನ್ವಯ" ಘೋಷಿತ ಸಂಸ್ಥೆಯನ್ನಾಗಿ ಘೋಷಿಸುವಂತೆ ಕೋರಿ ಜಿಲ್ಲಾಧಿಕಾರಿಗಳ ಪ್ರಸ್ತಾವನೆಯನ್ನು ಆಯುಕ್ತರು, ಧಾರ್ಮಿಕ ದತ್ತಿ ಇಲಾಖೆ ಇವರು ಶಿಫಾರಸ್ಸು ಮಾಡಿರುತ್ತಾರೆ.

ಆಯುಕ್ತರು, ಧಾರ್ಮಿಕ ದತ್ತಿ ಇಲಾಖೆ ಇವರ ಪ್ರಸ್ತಾವನೆಯನ್ನು ಕೂಲಂಕಷವಾಗಿ ಪರಿಶೀಲಿಸಿ, ಈ ಕೆಳಗಿನಂತೆ ಆದೇಶಿಸಿದೆ.

ಸರ್ಕಾರಿ ಆದೇಶ ಸಂಖ್ಯೆ:ಕಂಇ 01 ಮುಆಬಿ 2022:

ಬೆಂಗಳೂರು; ದಿನಾಂಕ:10-03-2022

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳನ್ನು ಪರಿಶೀಲಿಸಿ, ಚಾಮರಾಜನಗರ ಜಿಲ್ಲೆ, ಚಾಮರಾಜನಗರ ತಾಲ್ಲೂಕು, ಉಮ್ಮತ್ತೂರು ಗ್ರಾಮದ ಶ್ರೀ ಉರುಕಾತೇಶ್ವರಿ ಅಮ್ಮನವರ ದೇವಾಲಯವನ್ನು "ಕರ್ನಾಟಕ ಹಿಂದೂ ಧಾರ್ಮಿಕ ಸಂಸ್ಥೆಗಳು ಮತ್ತು ಧರ್ಮಾದಾಯ ದತ್ತಿಗಳ ಅಧಿನಿಯಮ 1997ರ ಕಲಂ 42 ಮತ್ತು 43ರನ್ವಯ" ಘೋಷಿತ ಸಂಸ್ಥೆಯೆಂದು ಘೋಷಿಸಿ ಆದೇಶಿಸಿದೆ.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ
ಮತ್ತು ಅವರ ಹೆಸರಿನಲ್ಲಿ

(ಎಂ.ಎಲ್.ವರಲಕ್ಷ್ಮಿ)

ಸರ್ಕಾರದ ಅಧೀನ ಕಾರ್ಯದರ್ಶಿ
ಕಂದಾಯ ಇಲಾಖೆ (ಧಾರ್ಮಿಕ ದತ್ತಿ ಇಲಾಖೆ)

PR-192